

مواظف حكيم الامت اور ديني رسائل كي اشاعت كا امين

مدیر مسئول  
مشرّف علی تھانوی

مدیر  
خلیل احمد تھانوی

پاکستان  
لاہور

ماہنامہ  
الامداد

جلد ۳ شوال المکرم ۱۴۴۳ھ / جنوری ۲۰۰۲ء شماره ۲

# الاعتاظ بالغير

دوسروں سے نصیحت حاصل کرنا

از افادات: حکيم الامت مجدد الملت حضرت مولانا محمد اشرف علی تھانوی قدس سرہ

عنوانات و حواشی: مولانا خلیل احمد تھانوی

|  |   |  |
|--|---|--|
| قیمت فی پرچہ = ۱۰ روپے   | ○ | زر سالانہ = ۱۰۰ روپے   |
| پتہ دفتر -<br>جامعہ دارالعلوم الاسلامیہ<br>۲۹۱ - کامران بلاک علامہ اقبال ٹاؤن لاہور<br>ماہنامہ<br>الامداد<br>فون نمبر ۳۳۸۰۶۰<br>۵۳۲۲۱۳ |   | مشرّف علی تھانوی<br>ملن: ہاشم اینڈ حماد پریس<br>۱۳/۲۰ ارینی کن روڈ پال سج لاہور<br>تقام اشاعت<br>پابصہ ارا علوم والا - بلاک کامران لاہور پاکستان |

وعظ

## الانتعاظ بالغیر

حکیم الامت حضرت تھانویؒ نے یہ وعظ قصبہ جلال آباد میں بتاریخ ۱۱ ربیع الاول  
۱۳۳۰ھ دو گھنٹے بیٹھ کر ارشاد فرمایا۔ سامعین کی تعداد تقریباً ۱۰۰ تھی حضرت مولانا سعید احمد  
صاحب تھانویؒ نے قلمبند فرمایا۔

## الاعتاظ بالغیر

(دوسروں سے نصیحت حاصل کرنا)

بسم الله الرحمن الرحيم

الحمد لله نحمده ونستعينه ونستغفره ونؤمن به ونتوكل عليه ونعوذ بالله من شرور انفسنا ومن سيئات اعمالنا من يهده الله فلا مضل له ومن يضلل فلا هادي له ونشهد ان لا اله الا الله وحده لا شريك له ونشهد ان سيدنا ومولانا محمداً عبده ورسوله - اما بعد فقد قال النبي صلى الله عليه وآله وسلم - السعيد من وعظ بغيره (نیک بخت وہ ہے جو دوسروں سے نصیحت حاصل کرے)۔

تمہید

یہ ایک جملہ ہے حضور ﷺ کا ارشاد کیا ہوا۔ اس میں ہمارے ایک عام مرض کے علاج پر تنبیہ (۱) ہے اس واسطے اس جملہ کو اختیار کیا ہے۔ نیز اس وجہ سے بھی کہ مختصر ہے اور جامع اور اس وقت طبیعت کی حالت اشملائی (۲) اسی کو مقتضی ہے کہ مختصر مضمون تجویز کیا جائے لیکن یہ مضمون باوجود اختصار کے ہے جامع، ہماری حالت پر اس سے گفتگو ہو سکتی ہے۔

مرض کا تعین

اب سمجھئے کہ مرض دو قسم کے ہیں ایک وہ مرض کہ جن پر اطلاع نہ ہو ایک وہ کہ

(۱) ایک عام مرض کے علاج سے خبردار کیا گیا ہے (۲) طبیعت میں کمزوری اس بات کا تقاضا کرتی ہے کہ مضمون مختصر ہو۔

اطلاع ہو اور پردہ نہ ہو اور ایسا مریض زیادہ قابل رحم ہے۔ سو ہم میں بعض امراض بوجہ بے علمی کے ہیں اور بعض بوجہ قلت تدبر (۱) کے کیونکہ بعض تو ہم میں بے علم ہیں سو ان کی تو زیادہ شکایت نہیں ہے لیکن بعض وہ ہیں کہ ذی علم ہیں اور باوجود اس کے ان میں قلت تدبر (۲) ہے یعنی اپنی حالت کو سوچتے نہیں۔

دنیا کا کام جس طرح سوچ کر کرتے ہیں سچ ہے کہ دین کے کاموں میں اتنا اہتمام نہیں ہوتا بلکہ جس میں جتنا دین ہے وہ عادت کی وجہ سے ہے اگرچہ یہ خوشی کی بات ہے کہ دین کی عادت ہوئی لیکن شکایت یہ ہے کہ اس سے زیادہ التفات (۳) کیوں نہیں ہے۔ یعنی کہ بقیہ میں بھی تدبر سے کام لیتے دیکھئے دنیا میں کبھی قناعت نہیں کرتے بلکہ اس کی ترقی اور زیادتی میں مشورہ کرتے ہیں تدبر کرتے ہیں اگرچہ کامیابی بھی نہ ہو کیونکہ دنیا میں کامیابی اکثر کم ہوتی ہے ورنہ اگر سب کامیاب ہوا کرتے تو آج ساری دنیا بادشاہ ہوتی تو دنیاوی مساعی (۴) میں باوجود کامیابی کم ہونے کے پھر بھی کوشش کی جاتی ہے اور خدا کی مصلحت ہے کہ کسی کی تدبیر کارگر کر دیتے ہیں اور کسی کی ناکام۔ آج جن لوگوں کی تدبیر مساعد (۵) ہوگئی ہے وہ تدبیر ہی کو موثر سمجھتے ہیں۔

صاحبو! ذرا ان سے پوچھو کہ جن کو تمام عمر ناکامی ہی رہی تو صرف تدبیر نہ موثر ہے اور نہ یہ تدبیر محض بیکار ہے مگر آخرت کے لئے ناکامی کبھی نہیں ہوتی۔ پس تعجب ہے کہ جس میں اکثر ناکامی ہو اس میں تو سعی (۶) و اہتمام کیا جائے اور جس میں کبھی ناکامی نہ ہو اس میں کبھی التفات نہ کیا جائے۔ حالانکہ جس قدر سعی دنیا کے لئے کی جاتی ہے اس سے نصف بھی آخرت کے لئے کریں تو ناکام نہ رہیں۔

غرض بعض خرابی قلت تدبیر کی وجہ سے ہے یہی حالت مرض کی ہم میں موجود ہے

(۱) بے فکری (۲) سوچ کی کمی (۳) توجہ (۴) کاموں (۵) تدبیریں کامیاب ہوگئی ہیں (۶) کوشش کی جائے۔

اور اس کا مطلب یہ نہیں کہ صرف یہی مرض ہم میں ہے بلکہ منجملہ (۱) اور بہت سے امراض کے یہ مرض بھی ہے اور یہ مرض قریب قریب عالمگیر ہے مگر پھر بھی اس کے معالجے کی طرف التفات نہیں ہے۔ تو اگر ہم غور کریں تو معلوم ہو کہ ہماری حالت یعنی عدم تدبیر (۲) وہ ہے جس کا مقابل اس حدیث میں مذکور ہے۔ یعنی تدبیر تو چونکہ یہ مضمون اس مرض کی ضد ہے اس لئے اس کا اس سے علاج ہو جائے گا۔

### شریعت کی تعلیم طبیعت سلیم کے مطابق ہے

سو فرماتے ہیں کہ سعید وہ ہے کہ دوسرے کی حالت کو دیکھ کر عبرت حاصل کرے اور ظاہر ہے کہ یہ تدبیر ہی میں داخل ہے اور عجب نہیں ہے کہ ایسا مضمون بہت دفعہ سنا ہو، چنانچہ عام محاورہ میں کہتے ہیں کہ تازی پٹے اور ترکی کانپے (۳)۔ اس مثل کا خلاصہ یہی ہے کہ السعید من وعظ بغيره کہ سعادت مند وہ ہے کہ دوسرے کی حالت کو دیکھ کر اس کو عبرت حاصل ہو۔ پس یہ مضمون تسلیم شدہ ہونے کے سبب مستقل تسلیم کرانے کی ضرورت نہیں اس سے یہ بھی معلوم ہو گیا ہوگا کہ ہم کو کوئی مضمون ایسا نہیں سکھلایا گیا کہ وہ ہم سے اجنبی ہو بلکہ ترقی کر کے کہتا ہوں کہ شریعت کی ہر تعلیم طبیعت کے اتنی مناسب ہے کہ اگر وہ نہ ہو تو ہزاروں مشقتیں پڑ جائیں تو شریعت کی ہر تعلیم طبیعت کے مناسب ہے اور اس کی متضاد تعلیم کے منافی (۴) ہے مگر اس کے دریافت کیلئے بصیرت کی ضرورت ہے ہمارا نفس چونکہ بصیر نہیں ہے اس لئے شریعت کی تعلیم سے بھاگتا ہے جیسے مریض بند پر ہیزی کی طرف مائل ہوتا ہے اور مفید ادویہ و اغذیہ (۵) سے بھاگتا ہے۔ چنانچہ استقاء (۶) کے اندر سارے

(۱) اور بہت سے امراض کے ساتھ یہ مرض بھی ہے (۲) ہماری بے نگری کی حالت کا مقابل یعنی سوج بکرا ای مدہش میں ہے (۳) یعنی ایک طالب علم کو سزا ہوتا دیکھ کر دوسرا ڈر جاتا ہے کہ مجھے بھی کہیں ایسی سزا نہ ہو اس لئے صحیح کام کرتا ہے (۴) ب شریعت کی تعلیم طبیعت کے مطابق ہے تو جو یہ تعلیم طبیعت کے خلاف ہوگی یہ تعلیم اس کے منافی ہوگی (۵) مفید ادویہ اور غذا (۶) جس کو پیاس کا مرض اتنی ہو۔

سمندر کی خواہش ہوتی ہے اور جو تندرست ہوتا ہے وہ اعتدال سے پیتا ہے۔ اور اگر مریض کو طیب رو کے گا تو وہ یوں سمجھے گا کہ یہ تعلیم طبیعت کینخلاف ہے حالانکہ اس کی طبیعت ہی حد اعتدال سے ہٹی ہوئی ہے ورنہ ایک گھونٹ زیادہ پینے سے بھی طبیعت پر گرانی ہوتی ہے علیٰ ہذا (۱)۔ کھانے میں ایک شخص کو ہم نے دیکھا ہے کہ کھا رہے ہیں اور نکل رہا ہے مگر کھائے جاتے ہیں اور نکلتا جاتا ہے اسی طرح برابر سلسلہ رہتا تھا تو کیا طبیعت سلیم ہے؟ ہرگز نہیں میں تو دعویٰ کرتا ہوں کہ اگر طبیعت سلیم ہو تو کشش شریعت کی ہی طرف ہوگی۔

اور اگر یہ سمجھ میں نہ آئے تو امتحان کر لیجئے کہ جب کبھی شریعت کینخلاف کیجئے گا

ضرور ضرر (۲) ہوگا۔ جیسے زیادہ کھانے سے ضرر ہوتا ہے اور عاجل ضرر یہ ہے کہ فوراً طبیعت گرفت ہو کے منقبض (۳) ہوگے۔ مخالفت شریعت کا اول تو تقاضا پیدا ہوتا ہے مگر بعد فراغت اس پر عمل کے گرانی (۴) ہوگی اگر کہیے کہ ہم کو تو کچھ بھی گرانی نہیں ہوتی تو سمجھئے کہ یہ ظلمت (۵) بڑھ جانے سے ہے۔ یہ دیکھئے کہ اول اول (۶) جب یہ گناہ کیا تھا اس وقت کیا حالت ہوئی تھی مثلاً ایک شخص اول ہی اول رشوت لی تو اس وقت یوں معلوم ہوتا تھا جیسے گھڑوں پانی پڑ گیا ہے اور اپنی نظر میں بالکل وقعت (۷) جاتی رہی تھی۔ علیٰ ہذا دوسرے گناہوں کی بھی یہی حالت ہے۔ اس سے معلوم ہوا کہ ہر گناہ طبیعت کے خلاف ہے۔ اور شریعت طبیعت کے موافق ہے البتہ بعض گناہ ایسے بھی ہیں کہ ان کا اثر فوراً ہی ہر شخص کو محسوس نہیں ہوتا بلکہ بعد مرنے کے معلوم ہوگا غرض یہ ہے کہ حضور ﷺ نے وہی باتیں بتلائی ہیں جو طبیعت کے موافق ہیں تو یہ تعلیم بھی طبیعت کے موافق ہے۔

(۱) اسی طرح (۲) نقصان (۳) ذری نقصان یہ ہے کہ فوراً طبیعت جو جمع ہو کر دل پریشان ہوگا (۴) مخالفت شریعت یعنی گناہوں کی اول تو تقاضا ہوتا ہے لیکن جب اس کا ارتکاب کر لے تو پھر طبیعت پریشان ہوتی ہے (۵) یہ دل سیاہ ہونے کی وجہ سے ہے (۶) پہلی مرتبہ (۷) انتہائی شرمندگی کا باعث اپنی نظر میں بھی گر گیا۔

پہلے گناہ پر اللہ نہیں پکڑتے

دیکھو اگر چور کو سزا ہو تو دوسرے کے لئے راحت اس میں ہے کہ چوری چھوڑ دے اور کلفت اس میں ہے کہ دیکھے اور برابر کیے جائے اور جب یہ حالت رہے گی تو مثل مشہور ہے کہ سو دن چور کے ایک دن سا ہو کار کا۔ کبھی نہ کبھی یہ بھی ماخوذ ہوگا۔ حضرت عمر رضی اللہ تعالیٰ عنہ کے ہاں ایک چور پکڑا ہوا آیا آپ نے قطع یہ (۱) کا حکم دیا۔ اس نے کہا امیر المؤمنین میں نے پہلی ہی مرتبہ ایسا کیا ہے حضرت عمر رضی اللہ عنہ نے فرمایا کہ تو غلط کہتا ہے خدا تعالیٰ کی یہ عادت نہیں ہے کہ وہ کبھی اول گناہ پر نہیں پکڑتے آخر تحقیق جو کی گئی تو معلوم ہوا کہ وہ بڑا عیار (۲) ہے۔ مولانا فرماتے ہیں:

حکم حق با تو مواسا ہا کند چونکہ از حد بگذری رسوا کند

(حق تعالیٰ کی بردباری اولاً تیری ہمدردی اور موافقت کرتی ہے اور جب تو حد

سے بڑھ جاتا ہے تو پھر رسوا کر دیتی ہے۔)

اول اول تو مواساۃ (۳) کرتا ہے لیکن جب کوئی حد ہی سے نکل جائے تو وہ رسوا

بھی کر دیتے ہیں۔ تو یہ تعلیم کہ دوسرے کی حالت کو دیکھ کر نصیحت پکڑے بالکل مصلحت اور

طبیعت کے موافق ہے اس سے تو فراغت ہوئی۔ اب دیکھنا یہ ہے کہ ہم میں یہ مرض ہے یا

نہیں تو اگر ذرا بھی اپنی حالت کو غور سے دیکھیں تو معلوم ہوگا کہ بہت شدت سے ہم میں یہ

مرض ہے اور ہر ہر امر (۴) میں ہماری یہ حالت ہے۔

اخبار پڑھنے کے فوائد اور نقصانات

مگر میں اس وقت ایک خاص امر کو بیان کرتا ہوں آپ نے سنا ہوگا کہ جا بجا اس

وقت طاعون ہے نیز اخباروں میں بھی ضرور پڑھا ہوگا کیونکہ آپ لوگوں نے اخباروں کو تو

(۱) ہاتھ کا نئے کا (۲) چالاک ہے (۳) رعایت کرتا ہے (۴) کام میں۔

ایک مشغلہ بنا لیا ہے۔ میں نے ایک مرتبہ اخبار کے متعلق ایک مضمون لکھ دیا تھا جس میں اس کے حکم کی تفصیل تھی مگر اخبار والوں نے بلا دیکھے ہی وہ شور و غل مچایا کہ خدا کی پناہ۔ میں نے کہا کہ اس وقت تک تو میں نے اخبار بنی (۱) کے متعلق تشدد نہیں کیا تھا مگر اب تو میرے پاس ایک دلیل بھی مقفیض تشدد (۲) کی ہے کہ اخبار تو تہمت بھی لگاتے ہیں، واقعی اخباروں کی یہی حالت ہے کہ اکثر باتیں بے تحقیق محض تخمین (۳) سے لکھ دیتے ہیں۔ نوجوان اسی لیے اس کو خریدتے ہیں۔ صاحبو! اخبار ایک تاریخ کا شعبہ ہے تاریخ بہت مفید چیز ہے خدا تعالیٰ فرماتے ہیں لقد کان فی قصصہم عبرة لاولی الالباب (۴) (ان کے قصہ میں سمجھدار لوگوں کے لئے عبرت ہے)

کہ ام سابقہ کے قصے اس واسطے نقل کیے جاتے ہیں کہ لوگ عبرت پکڑیں، عبرت کا خلاصہ یہ ہے کہ کسی امر مشترک (۵) کی وجہ سے اپنے کو ان پر قیاس کریں کہ فلاں شخص نے ایسا کیا تھا اس کو یہ نتیجہ ملا تو ہم کو بھی یہی نتیجہ ملے گا یہ حقیقت ہے عبرت کی۔ اس کی وجہ سے علم تاریخ مفید ہوا پس اخبار سے بھی اگر یہی سبق حاصل کریں تو وہ مفید ہے ورنہ غیر مفید۔

اب دیکھ لیجئے کہ کون شخص یہ سبق حاصل کرتا ہے اکثر لوگ مسلمانوں کی مصیبت کو سنتے ہیں مگر کانوں پر جوں بھی نہیں رہتی۔ علیٰ ہذا طاعون کہ دوسری جگہ کے مسلمانوں کو بتلائے طاعون سن کر فی صدی ننانوے آدمی ایسے ہیں کہ ان کے دل پر ایسا اثر نہیں جیسا کہ اپنی ہستی کے اندر مرض طاعون ہونے سے ہوتا ہے۔

(۱) اخبار دیکھنے اور پڑھنے کے متعلق سخت رویہ نہیں اختیار کیا تھا (۲) اخبار کے مطالعہ کے نقصان پر یہ دلیل بھی ہے کہ اخبار تہمت لگاتے ہیں جو گناہ ہے (۳) محض اہل سے (۴) سورۃ یوسف آیت ۱۱۱ (۵) کوئی ایسی بات جو دوسروں میں ہو۔



چواڑ محنت دیگر اس نے نہیں نہ شاید کہ نامت نہ بند آدمی

(جبکہ تو دوسروں کے غم اور تکلیف۔۔۔ بے پرواہ ہے تو مناسب نہیں کہ تیرا آدمیوں میں شمار کیا جاوے)

جب دوسروں کی تکلیف سن کر ہمارا دل نہ دکھا تو ہم آدمی نہیں اب ہم نے اخبار کو جس غرض کیلئے تجویز کیا ہے اس کا خلاصہ گھر پھونک تماشا (۱) دیکھنا ہے کہ دوسرے کا گھر بٹلے اور ہم بیٹھ کر ہاتھ تاپیں۔ تو اگر اخبار نہ دیکھتے تو یہ نہ ہوتا کہ ہم نے مسلمانوں کی مصیبت کو مشغلہ بنا رکھا ہے اور سبق حاصل کرتے تو یہ سبق حاصل کرتے کہ انکی امداد کریں سو یہ بہت کم لوگوں کے دل میں آتا ہے۔ ہاں یہ سبق حاصل کرتے ہیں کہ فلاں جگہ کے لوگوں نے صفائی نہیں رکھی اس لئے طاعون میں مبتلا ہوئے مگر اس سے بڑھ کر عبرت اور بھی ہے جس کی ابھی آپ کو ہوا بھی نہیں لگی اور جس کی نسبت مولانا کہتے ہیں۔

چند خوانی حکمت یونانیاں حکمت ایمانیاں راہم بخوان

(بہت کچھ یونانیوں کی حکمت تو پڑھ چکا ہے ذرا تھوڑی سی ایمان والوں کی حکمت بھی پڑھ لے)

کہ یونانیوں کی حکمت کہاں تک پڑھو گے اب کچھ ایمانیوں کی حکمت بھی پڑھ لو۔

طاعون اور دیگر وباؤں کا اصلی سبب

صاحبو! مطب دو ہیں۔ ایک یونانی ایک ایمانی۔ یونانی سے مراد مطب دہسانی ہے اس پر تو آپ کی نظر جاتی ہے مگر حکمت ایمانیاں پر آپ کی نظر نہیں جاتی اس کو بھی تو دیکھو آپ نے تو تشخیص کر لی کہ ہوا صاف نہ ہونے سے طاعون ہوا مگر یہ بھی تو بتائے کہ ہوا کے صاف نہ ہونے کی کیا علت (۲) ہے۔ آپ نے طاعون کی علت کو دیکھا مگر علت العلۃ (۳) کو

(۱) اپنے گھر کو آگ لگا کر تماشا دیکھنا ہے (۲) کیا وجہ ہے (۳) اور اس وجہ کی کیا وجہ ہے۔

نہیں دیکھا۔ ہم اطباء کی تکذیب (۱) نہیں کرتے مگر اہل دنیا کی کوتاہ نظری (۲) دکھلاتے ہیں۔ اس کی مثال یوں سمجھو کہ ایک شخص قلم سے لکھ رہا ہے چند چیونٹیوں نے دیکھا ایک نے تو کہا کہ یہ نقوش خود بخود ہو رہے ہیں دوسری جو اس سے وسیع النظر (۳) تھی اس نے کہ نہیں بلکہ قلم چل رہا ہے تیسری اس سے بھی وسیع النظر تھی اس نے کہا کہ قلم خود نہیں چل رہا بلکہ وہ انگلیوں میں ہے انگلیاں اسکو چلا رہی ہیں چوتھی جو ان میں سب میں محقق تھی اس نے کہ انگلیاں خود بخود نہیں چل رہیں بلکہ ایک قوت ارادہ (۴) ان کو چلا رہی ہے۔ اب بتائیے کہ ان میں محقق کون ہے ظاہر ہے کہ جس نے قوت ارادہ کا یہ کاپہ چلا لیا۔ باقی سب کوتاہ نظر ہیں ایک بزرگ کہتے ہیں۔

قال الجدار للوندلم تشمتنی قال الوند انظر الی من ید قنی  
(دیوار نے کیل سے کہا تو مجھ کو کیوں چیر رہی ہے کیل نے جواب دیا کہ اسکی طرف دیکھ جو مجھ کو ٹھوک رہا ہے)

غرض یہ ہے کہ علت کو بھی تو دیکھو دوسری مثال لیجئے کسی شخص کو پھانسی ہوئی کسی نے پوچھا کہ کیونکر ہوئی ایک نے کہا کہ چڑے سے گلا گھونٹ دیا گیا دوسرے نے یہ کہا احمق سبب یہ ہے کہ حاکم نے حکم دیا تھا تیسرے نے کہا کہ حاکم نے حکم اس لئے دیا کہ اس نے ذکیٹی کی تھی تو اصل محقق تو یہ تیسرا شخص تھا کہ حکم حاکم کو اور مجرم کے عمل کو بھی دیکھا۔

یہی فرق ہے عقلائے ظاہر اور عقلائے حقیقت میں تو یہ بھی سچ ہے کہ موت چڑے سے ہوئی اور طاعون سمیت (۵) سے ہوا۔ مگر یہ بھی تو دیکھو کہ ہوا میں سمیت کیوں پیدا ہوئی۔ سو اس کی وجہ یہ ہے کہ حاکم حقیقی نے اس میں سمیت پیدا کر دی اور اس کے پیدا

(۱) جھٹلاتے نہیں (۲) ری (۳) جس کی نظر نے اس سے بھی دور دیکھا (۴) ارادے کی طاقت ہے جس کی وجہ سے یہ انگلیاں حرکت کر رہی ہیں (۵) زہر یا مادہ پھینکنے سے ہوا۔

کرنے کا سبب مخلوق کے گناہ ہوئے تو محض چوہوں کے مارنے پر اکتفا نہ کرنا چاہئے تھا بلکہ جن جرائم کی وجہ سے طاعون ہوا تھا ان کو بھی چھوڑنا چاہئے تھا۔ اور ایک طاعون کیا سبب مصیبتیں ہمارے جرائم اور اعمال کی وجہ سے آتی ہیں۔ ما اسبابکم من مصیبة فيما کسبت ایدیکم (۱) (جو کچھ مصیبت تم کو پہنچتی ہے وہ تمہارے ہی ہاتھوں کیے ہوئے کاموں سے پہنچتی ہے)

اور یہاں سے یہ بھی معلوم ہو گیا کہ اہل شریعت پر جو یہ اعتراض کیا جاتا ہے کہ ہر امر میں گناہوں کو سبب بتاتے ہیں اسباب کے منکر ہیں۔ سو یہ اعتراض غلط ہے۔ وہ اسباب سے بے خبر نہیں مگر اسباب کیساتھ اسباب اسباب (۲) کو بھی دیکھتے ہیں اور اسلئے کہتے ہیں کہ جو مصیبت آتی ہے گناہوں کی وجہ سے آتی ہے۔

تمام مخلوقات احکام الہی کی تابع ہیں

ہوا آگ پانی سب خداوند کریم کے حکم کے تابع ہیں ان کو جب حکم ہوتا ہے جیسا حکم ہوتا ہے کرتے ہیں۔

خاک و آب و باد و آتش بندہ اند بامن و تو مردہ باحق زندہ اند

(منیٰ اور پانی اور ہوا اور آگ سب خدا کے بندے ہیں ہمارے اور تمہارے اعتبار سے مردہ ہیں لیکن اللہ جل شانہ کے اعتبار سے زندہ ہیں۔)

یہ ہمارے سامنے مردہ ہیں ورنہ سب زندہ اور تابع حکم ہیں ایک کافر بادشاہ نے بہت سے مسلمانوں کو آگ میں ڈال دیا تھا کیونکہ وہ لوگ بت کو سجدہ کرنے سے انکار کرتے تھے آخر ایک عورت کو لایا گیا اور اسے بھی سجدہ کرنے کو کہا گیا تو اس نے بھی انکار کیا اس کی گود میں ایک بچہ تھا بادشاہ نے حکم دیا کہ اس کی گود سے بچہ لے کر آگ میں پھینک دیا جائے

(۱) سورۃ الشوریٰ آیت ۳۰ (۲) ان اسباب کے جو اسباب ہیں ان کو بھی دیکھتے ہیں۔

چنانچہ پھینک دیا گیا قریب تھا کہ وہ عورت سجدہ کر لے کہ لڑکے نے آواز دی۔

خواست نا او سجدہ آر دپیش بت

بانگ بر زد طفل کانی لم امت

اندر آ مادر کہ من اینجا خوشم

گر چه در ظاہر میان آتشم

(عورت نے چاہا کہ سجدہ کرے بت کے سامنے تو بچے نے آواز لگائی کہ میں

نہیں مرا بلکہ زندہ ہوں۔ اے ماں تو اندر آ جا اس لئے کہ میں یہاں پر خوش ہوں اگرچہ ظاہر

میں آگ کے اندر ہوں۔)

اس کے بعد اوروں سے خطاب کرنا شروع کیا کہ یہاں آؤ یہاں آؤ بہت بڑا

عجیب باغ ہے پھر تو یہ حالت ہوئی کہ لوگ بے قرار ہو کر اس میں کودنے لگے سپاہی روکتے

مگر لوگ برابر آگ میں کودتے جاتے۔ جب بادشاہ نے یہ حالت دیکھی تو آگ کو خطاب

کر کے کہا اے آگ کیا تو آگ نہیں رہی یا تجھ میں سے جلانے کی قوت سلب ہو گئی ہے آگ

نے جواب دیا کہ

گفت آتش من ہانم آتشم اندر آتا تو یہ بنی تاہم

(اس نے کہا کہ میں اب بھی آگ ہی ہوں اندر داخل ہوتا کہ تو میرا جلانا دیکھ سکے)

یعنی تو اندر آ تو معلوم ہو کہ میں آگ ہوں یا نہیں باقی ان کو کیونکر جلاؤں چھری

کاشی ہے مگر چلانے سے۔

طبع من دیگر کشت و منصرم تیغ ہم بدستوری برم

(میری طبیعت دوسری نہیں بدل گئی میں وہی منصر ہوں، خدا کی تلوار ہوں بدستور اب بھی

جلاتی ہوں)

اسی طرح آب و ہوا خدا کے حکم سے ہی (۱) ہو جاتی ہیں اور وہ ہلاک کر دیتی ہیں  
حضرت مولانا نظامی علیہ الرحمۃ فرماتے ہیں  
نبارد ہوا تا نگوئی بیار      زمیں ناورد تا نگوئی بیار  
(ہوا بھی نہیں حرکت کرتی جب تک تو نہ کہے کہ حرکت کر اور زمین نہیں گاتی جب تک کہ تو نہ  
کہے اگا)

کہ جب تک حکم نہ ہو زمین ایک دانہ بھی نہیں نکال سکتی۔

### مصائب کا علاج

تو سب اصلی جرائم و معاصی ہیں۔ حضرت مولانا فرماتے ہیں:

ہرچہ بر تو آید از ظلمات و غم      آن زیبا کی دگستاخی ست ہم  
غم چو بنی زرد استغفار کن      غم باہر خالق آمد کار کن  
(جو کچھ بھی ظلمت و غم میں پیش آئے وہ بوجہ گناہوں میں بے باکی اور احکام میں  
دگستاخی کے ہے جب تو رنج و غم کو زیادہ دیکھے تو استغفار کر رنج و غم کو ان کے پیدا کرنے  
والے کی طرف ظاہر کر دے اور نیک عمل کر)

کہ جب غم دیکھو فوراً توبہ کر لو دیکھئے کیا عجیب تعلیم ہے ایک حدیث میں ارشاد ہوا  
فرماتے ہیں کہ اگر تم حکام کی طرف سے کوئی ناگوار بات دیکھو تو ان کو برا مت کہو اس کی وجہ  
فرماتے ہیں (قربان ہو جائیے حضور ﷺ کی تعلیم پر کہ فضول باتوں سے کیسا روک دیا  
ہے) کہ حکام کے قلوب (۲) میرے اختیار میں ہیں اگر راحت چاہتے ہو تو میری اطاعت  
کر دو اور مجھ سے معاملہ درست رکھو میں حکام کے دل نرم کر دوں گا۔ ایک مرتبہ کانپور میں  
طاغون ہوا لوگوں نے چاہا کہ ایک جلسہ کریں اور حاکم ضلع سے درخواست کریں کہ جدید

(۱) زہریلی ہو جاتی ہیں (۲) حکام کے دل

قوانین طاعون کے متعلق اٹھادیے جائیں سو مجھ کو اسی جلے میں شریک کرنا چاہتے تھے میں نے انکار کر دیا۔ جب لوگوں نے بہت اصرار کیا تو میں نے کہا اچھا میں دیوان حافظ میں بطور فال کے دیکھتا ہوں۔ یہ دیکھنا اس وجہ سے نہ تھا کہ میں فال کو موثر سمجھتا تھا مگر دیوان حافظ میں اکثر صحیح مذاق کے موافق باتیں نکل آتی ہیں۔ اس لئے میں نے اسکو دیکھا۔ تو اس میں یہ شعر نکلا۔

گدائے گوشہ نشینی تو حافظا خروش رموز و مصلحت ملک خسر داں دانند

(اب تو اے حافظ گوشہ نشین فقیر ہے شرمت کر ملک کی بھلائی اور دیگر رازدوں کو ملک دا لے ہی جانتے ہیں)

کہ تم کون ہو خوناخواہ گز بزرگ نیوالے۔ میں نے ان سے کہا کہ بھائی اب تم بھی نہ بولو پس خدا کے سپرد کردو اور اللہ اللہ کیا کرد اور بعد عصر لاجول کی تسبیح پڑھنے لگو اور اتفاق سے منہ سے یہ نکل بھی گیا کہ انشاء اللہ تعالیٰ ہفتہ دو ہفتہ کے اندر ہی سب پریشانی رفع ہو جائے گی چنانچہ ایسا ہی کیا حاکم ضلع نے از خود رپورٹ کی کہ ان قوانین سے لوگوں کو تکلیف ہے ان کو اٹھایا جائے چنانچہ سب موقوف ہو گئے۔ لوگ بہت خوش ہوتے ہوئے آئے اور کہنے لگے صاحب سب کام ٹھیک ہو گیا میں نے کہا کہ کیا حضور ﷺ کی بتلائی ہوئی تدبیر نہ چلے گی۔ صاحبو! اگر ہم عمل کریں تو دنیا کی راحت بھی شریعت ہی کی تعلیم ہے تو حضور ﷺ نے فضول باتوں سے یہاں تک روکا ہے کہ دکام کو بھی برانہ کہو غرض سب مصیبتوں کی وجہ یہ ہے کہ خدا کو ناراض کر رکھا ہے۔

طاعون پھیلنے کے اسباب

چنانچہ حدیث میں ہے کہ جس قوم میں زنا زیادہ ہوگا اس میں طاعون ہوگا۔ اور اس طاعون کا دوسرا سبب بھی ہے۔ اگرچہ بعضی باتیں ظاہر کرنے کی نہیں ہوتیں مگر اس لئے

ظاہر کیے دیتا ہوں کہ شاید اسکون کر لوگ اپنی حالت درست کر لیں تین چار سال ہوئے جب تھانہ بھون اور اس کے گرد و نواح میں طاعون پھیلا تھا۔ تو قبل طاعون ایک روز میں اخیر شب (۱) میں بیٹھا ہوا تھا کہ قلب پر یہ آیت وارد ہوئی۔ انا منزلون علی اهل هذه القرية رجزا من السماء بما كانوا يفسقون (۲) (ہم اس بستی کے باشندوں پر ایک آسمانی عذاب ان کی بدکاریوں کی سزا میں نازل کرنے والے ہیں)۔

میں نے اس کو وعظ میں بیان کیا لیکن اپنی طرف منسوب نہیں کیا کہ مجھ کو ایسا معلوم ہوا۔ مگر لوگوں نے توجہ نہ کی اور طاعون پھیلا تو غرض ایک سبب وہ گناہ بھی نکلا جو قوم لوط میں تھا۔ اس وقت لوگوں میں یہ مرض شدت سے پھیل رہا ہے کوئی خاص اصلی (۳) ہی گناہ میں مبتلا ہے اور کوئی اس کے مقدمات میں یعنی اجنبی لڑکے یا اجنبی عورت پر نظر کرنا۔

حدیث میں ہے اللسان یزنی و زناه النطق و القلب یتمنی و یدستھی (زبان زنا کرتی ہے اور اس کا زنا بات سے ہوتا ہے اور قلب تمنا کرتا ہے اور خواہش بھی کرتا ہے) اس میں ہاتھ لگانا بری نگاہ سے دیکھنا سب داخل ہو گئے یہاں تک کہ جی خوش کرنے کیلئے کسی حسین لڑکے یا لڑکی سے باتیں کرنا یہ بھی زنا و لواطت میں داخل ہے۔ اور قلب کا زنا سوچنا ہے جس سے لذت حاصل ہو جیسے زنا میں تفصیل ہے ایسے ہی لواطت میں بھی ہے۔ اس بلا میں اکثر لوگ مبتلا ہیں اور یہ نہایت ہی افسوس اور رنج کی بات ہے۔ باوجودیکہ عورت کی طرف طبعاً میاں ہوتا ہے مگر لوگ پھر بھی لڑکوں کی طرف مائل ہیں۔ اور وجہ اس کی زیادہ تر یہ ہے کہ عورت سے ملنے میں بدنامی ہو جاتی ہے اور دوسرے عورت ملتی بھی مشکل سے ہے اور لڑکے سے ملنے میں بدنامی کا اندیشہ بھی نہیں ہوتا اور ملنے بھی آسانی سے ہیں۔ بالخصوص دیکھنا اور تصور کرنا تو اس لئے بھی سہل (۴) ہے کہ اس کی کسی کو خبر بھی نہیں

(۱) ارات کے آخری حصہ میں (۲) سورۃ العنکبوت آیت ۳۳ (۳) یعنی لواطت (۴) آسان۔

ہوتی۔ اور یہ سب بدکاری ہے اور نہایت افسوس ہے کہ یہ مرض تاک جھانک (۱) کا اکثر پرہیز گاروں میں بھی ہے اور ان کو دھوکہ اس سے ہو جاتا ہے کہ وہ بعض اوقات اپنی طبائع میں اکثر شہوت کی خلش نہیں پاتے اور اس سے سمجھتے ہیں کہ ہماری نظر شہوانی نہیں ہے لیکن بہت جلد شہوت ظاہر ہو جاتی ہے اس لئے ابتدا ہی سے احتیاط واجب ہے۔

### امام اعظمؒ کا تقویٰ اور احتیاط

صاحبو! امام ابوحنیفہ رحمۃ اللہ علیہ سے بڑھ کر تو آج کل کوئی مقدس نہیں ہوگا۔ مگر دیکھئے کہ امام محمد رحمۃ اللہ علیہ کو امام صاحب نے اول دفعہ تو دیکھا مگر جب معلوم ہوا کہ ان کے داڑھی نہیں آئی تو یہ حکم کر دیا کہ جب تک داڑھی نہ نکل آئے پشت کی طرف بیٹھا کر دو دنوں طرف متقی مگر احتیاط اتنی بڑی۔ بعد مدت دراز ایک مرتبہ اتفاقاً امام صاحب کی نظر پڑ گئی تو تعجب سے پوچھا کہ تمہارے داڑھی نکل آئی ہے تو جب امام ابوحنیفہؒ نے اس قدر احتیاط کی ہے تو آج کون ہے جو اپنے اوپر اطمینان کرے۔

ترکِ گناہ کے لئے ہمت کی ضرورت ہے

تو اس آیت میں یہ بتلایا گیا تھا کہ لوگوں کے اس عمل سے ان پر عذاب نازل ہونے کو ہے میں نے روکا مگر کون سنتا ہے جب اس لغو کام کی عادت پڑ جاتی ہے تو کم ہمتوں سے بڑی مشکل سے چھوٹتا ہے۔ ہاں اگر ہمت کی جائے اور پختہ قصد کرے تو چھوٹ جاتا ہے کیونکہ بعض گناہ تو ایسے ہوتے ہیں کہ ان میں ایک حد تک مجبوری بھی ہو سکتی ہے۔ جیسے غریب آدمی کارشوت لینا۔ اگر نہ لے تو بظاہر اسکے کام اکتے (۲) ہیں اور اس میں تو کوئی ایسی مجبوری نہیں کہ کوئی اس پر انکا ہو پس اس میں تھوڑی سی ہمت کی ضرورت ہے کیونکہ اس میں زیادہ سے زیادہ تھوڑی سی تکلیف نفس کو ہوگی تو اس کا چھوڑ دینا ہمت والے کے لئے بہت

(۱) چپ چپ کر دیکھنا (۲) کام اکتے ہیں۔



آسان ہے ہمت والوں نے تو خدا کی راہ میں جانیں تک دی ہیں۔

### باہمت انیم جی کی حکایت

بہت سے ایسے باہمتوں کے واقعے سنے گئے انہوں نے تمام عمر کی انیون کی عادت چھوڑ دی۔ حضرت مولانا گنگوہیؒ کے پاس ایک شخص آیا اور بیعت کی درخواست کی مولانا نے اس کو بیعت کر لیا اور تمام گناہوں سے یعنی کفر و شرک وغیرہ سے توبہ کرا دی جب مولانا بیعت کر چکے تو کہنے لگا مولوی جی اور تم نے انیم (انیون) سے توبہ کرائی نہیں۔

مولانا نے فرمایا کہ بھائی مجھے کیا خبر تھی کہ تو انیون بھی کھاتا ہے اچھا جس قدر انیون تو روزانہ کھاتا ہو اس کی گولی بنا کر میرے ہاتھ پر رکھ دے چنانچہ اس نے گولی بنا کر مولانا کے ہاتھ پر رکھ دی مولانا نے اس کو دیکھا اور اس میں سے تھوڑا سا حصہ لے کر اس سے کہا کہ اس قدر کھالیا کر مقصود یہ تھا کہ بتدریج چھڑا دی جائیگی مگر جب قلب میں محبت خدا آتی ہے تو انیون کیا سلطنت بھی چھوٹ جاتی ہے اس نے کہا کہ مولوی جی اب کیا کھاؤں گا اور یہ کہہ کر انیون کی ڈبیہ جیب سے نکالی اور بہت دور پھینک دی۔

گھر پہنچ کر انیون کا تقاضا ہوا مگر اس نے نہیں کھائی آخر دست لگے۔ مولانا کے پاس کہلا بھیجا کہ مجھے دست لگ رہے ہیں مگر میں توبہ کو نہیں توڑوں گا۔ چند روز میں دست بند ہو گئے جب بالکل تندرست ہو گیا تو مولانا کے پاس آ کر سلام کیا مولانا نے پوچھا کہ بھائی کون ہو کہنے لگا جی میں ہوں انیم والا اور دو روپے نکال کر مولانا کو دیئے اور کہا کہ مولوی جی یہ انیم کے روپے ہیں مولانا نے فرمایا کہ بھائی انیون کے روپے کیسے؟ کہنے لگا میں دو روپے مہینے کی انیم کھاتا تھا جب میں نے چھوڑ دی تو نفس بہت خوش ہوا کہ دو روپے ماہوار بچے میں نے نفس سے کہا کہ میں یہ دو روپے تجھے ہرگز نہ دوں گا میں اپنے پیر کو دوں گا دیکھئے اس شخص نے دین کو کتنا خالص کیا کہ وہ دو روپے بھی اپنے پاس نہیں رکھے خیر یہ ایک جملہ

معتزہ تھا مقصود یہ ہے کہ ہمت وہ چیز ہے کہ وہ سب کچھ کر دیتی ہے تو اگر ہمت کی جائے تو نگاہ بد کا چھوڑنا کیا مشکل ہے؟۔

### شیطان کا تیر

مگر افسوس ہے کہ لوگ تو اس کو ایسا خفیف جانتے ہیں کہ گویا حلال ہی سمجھتے ہیں حالانکہ حلال سمجھنا معصیت کا قریب بہ کفر ہے اور ایک بیباک شاعر نے تو اس کو ایک مثال میں بیان کیا ہے کہ۔

نگاہ پاک لازم ہے بشر کو روئے جاناں پر خطا کیا ہو گئی گر رکھد یا قرآن کو قرآن پر  
اس میں ایک تو یہ کھلا دھوکہ ہے کہ ناپاک کو پاک سمجھا دوسرے اگر پاک بھی مان  
لیا جائے تو خوب سمجھ لو کہ شیطان اول اول تو اچھی نیت سے دکھلاتا ہے چند روز کے بعد جب  
محبت جاگزیں ہوتی ہے تو پھر نگاہ کو ناپاک کر دیتا ہے تو ضروری امر یہ ہے کہ علاقہ ہی نکر دو (۱)  
اور علاقہ ہوتا ہے نظر سے لہذا نظر ہی نہ کرو غالباً حدیث میں ہے یا کسی بزرگ کو قول ہے  
"النظر سهم من سهام ابلیس" (نظر شیطان کے تیروں میں سے (پہلا) تیر ہے  
کہ اس کا زخم بھی نہیں ہوتا اور سودائے قلب تک اترتا چلا جاتا ہے)۔

دردن سینہ من زخم بے نشان زدہ بہ حیرتم کہ عجب تیر بے کماں زدہ  
(میرے سینہ میں ایسے زخم تو نے مارے کہ جن کا دیکھنے میں کوئی نشان نہیں معلوم ہوتا میں  
حیرت میں ہوں کہ بغیر کمان کے تیر تو نے چلا دئے)

یہ نظر ایسی چیز ہے کہ اس کا اثر پیدا ہونے کے بعد بھی مدت تک یہ بھی نہیں معلوم  
ہوتا کہ ہم کو تعلق ہو گیا بلکہ جب کبھی محبوب جدا ہوتا ہے اس وقت قلب میں ایک سوزش (۲)  
سی پیدا ہوتی ہے اس وقت معلوم ہوتا ہے کہ تعلق ہو گیا اور جس قدر یہ سوزش بڑھتی ہے خدا

(۱) تعلق ہی نہ رکھو (۲) جلن۔

کی محبت کم ہو جاتی ہے اور اس سے خدا تعالیٰ کو بہت غیرت آتی ہے اور کیوں نہ آئیگی جبکہ محبوبان دنیا کو غیرت آتی ہے۔

### حقیقی محبت

مثنوی میں ایک حکایت لکھی ہے کہ ایک شخص ایک عورت کے پیچھے چلا اُس نے پوچھا کہ تو میرے پیچھے کیوں آتا ہے کہنے لگا کہ میں تجھ پر عاشق ہو گیا ہوں اُس نے کہا کہ میرے پیچھے پیچھے میری بہن چلی آرہی ہے وہ مجھ سے زیادہ خوبصورت ہے ہوسناک (۱) تو تمہاری فوراً پیچھے لوٹا (۲) جب یہ لوٹنے لگا تو اُس نے ایک دھول (۳) اس کے رسید کیا اور

گفت ای ابلہ اگر تو عاشقی در بیان دعویٰ خود صادقی  
پس چرا بر غیر انگندی نظر ایں بود دعویٰ عشق اے بے ہنر

(اُس نے کہا اے بیوقوف اگر تو سچا عاشق ہے اور اپنے دعوے میں سچا ہے تو تو نے میرے سوا دوسرے پر نظر کیوں ڈالی اے بیوقوف یہ تو شخص زبانی دعویٰ ہے)

کہ مردود اگر تو عاشق تھا تو غیروں پر کیوں نگاہ کی۔ محبت تو وہ چیز ہے کہ ہمہ شہرہ زخوباں منم و خیال ما ہے  
چہ کنم کہ چشم بد میں نہ کند بہ کس نگاہ ہے  
تمام دنیا بھی اگر حسینوں سے بھر جائے تو یہ محبوب کو چھوڑ کر ادھر متوجہ نہ ہو۔

حضرت مولانا گنگوہی فرماتے تھے کہ اگر ایک مجلس میں حضرت جنید اور حضرت حاجی صاحب دونوں ہوں تو ہم حضرت جنید کی طرف التفات بھی نہ کریں البتہ حضرت حاجی صاحب اُن کو دیکھیں سو محبت تو ایسی چیز ہے۔

عشق مجازی سے بچاؤ کی تدبیر

یہ کیسی محبت کہ دعویٰ خدا کی محبت کا اور لڑکوں۔ تعلق۔ معلوم ہوا کہ

(۱) نفسانی خواہش میں جتا تو تمہاری (۲) پیچھے مڑا (۳) ایک تھپڑ مارا۔

اِس نہ عشق ست آنکہ در مردم بود اِس فساد خوردن گندم بود

(یہ ایسا عشق نہیں ہے کہ جو عام لوگوں میں پایا جاتا ہے یہ تو گیہوں کھانے کا فساد ہے)

اگر چاروں کھانے کو نہ ملے تو سب بھول جائیں تو یہ نفس کی شرارت ہے اور یہی وجہ ہے کہ عشق انہی کو ہوتا ہے جس کو خوب فرصت اور فراخ ہے ورنہ جو لوگ کسی کام میں مشغول ہیں ان کو ایسی انویات کی نہیں سوجھتی۔ جیسے کاشتکار۔ اس واسطے اس کا علاج بھی یہی ہے کہ اپنے کو کسی کام میں لگا دو جس میں کھپ جاؤ۔ اگر دین کا کام نہ ہو تو دنیا ہی کا کوئی جائز کام کرو طبیعوں نے لکھا ہے اس مرض کے متعلق کہ یعرض للبطالین (یہ بیکار اور فارغ لوگوں کا ہوتا ہے) افسوس ہے کہ خدا تعالیٰ نے فراغت اس لئے دی تھی کہ دین کا کام کریں مگر زیادہ تر ایسے ہی لوگ محروم رہے خوب کہا ہے۔

خوشا روزگارے کہ دارو کے کہ بازار حرص نہ باشد بے

بقدر ضرورت یارے بود کند کارے از مرد کارے بود

(جو کام کسی شخص کو مل گیا ہے وہ اچھا ہے اس سے یہ فائدہ ہوا کہ اس کی حرص وہوس محدود ہو جائے گی۔ پھر بقدر ضرورت آسانی ہوگی۔ پھر اگر وہ کوئی کام کا ارادہ کرے تو پہلا کام بھی مل جائے گا)

کہ بڑا خوش قسمت وہ ہے کہ اس کو حرص نہ ہو اور ضرورت کے موافق کھانے کو ہو لیکن افسوس ہے کہ ہم قدر نہیں کرتے اور اس بیکاری میں اپنے پیچھے یہ علتیں (۱) لگا لیتے ہیں۔  
جلد اہل بیروں کی بے اعتدالیاں

اور زیادہ افسوس یہ ہے کہ میں نے بعض درویشوں کو دیکھا ہے کہ ان کے پاس ایک لڑکا پلا ہوا ہے اور کہتے ہیں کہ ان کے حسن میں خدا کا حسن جلوہ گر ہے۔ حضرت شیخ

سعدیؒ نے لکھا ہے کہ بقراط نے ایک شخص کو ناپتے ہوئے دیکھا پوچھا اس کو کیا ہوا معلوم ہوا کسی امر حسین (۱) کو دیکھ کر اس لئے بیخود (۲) ہو گیا کہ اس میں جلوہ حق نظر آیا۔ کہنے لگا کہ یہ کیا بات ہے کہ اس کو امر (۳) میں جلوہ حق نظر آیا میرے اندر کبھی نہ نظر آیا اور یہ تو بقراط کا قول ہے اس کا چاہے اعتبار نہ کرو۔ لیکن شیخ کے مقولہ کا اعتبار کرو گے وہ اس کے بعد لکھتے ہیں۔

تحقق ہماں بیند اندر ابل کہ درخو برویان چین و چگل (۴)

(محقق ہی دیکھ سکتا ہے اونٹ کے اندر خوبصورتی ہے جو حق کی کارگیری ہے جو کم نظر لوگ حینوں تک محدود رکھتے ہیں)

اور فرماتے ہیں

نداند صاحبداں دل بہ پوست اگر ایلے دادے مغز دوست

(صاحب دل صرف چڑی کی رنگت پر دل نہیں دے دیتے اگر کوئی بیوقوف دے دے تو وہ بے عقل ہی ہے)

عشق الہی میں مبتلا بزرگ کا حال

ایک بزرگ تھے پنجاب میں ان کی بابت ایک دوست بیان کرتے تھے کہ ان کی یہ حالت تھی کہ جب کوئی حسین مکان دیکھتے تو وجد کرنے لگتے اور یہ حالت تھی کہ ان کے سامنے کوئی کواڑ نہیں کھول سکتا تھا اس کی آواز سے وجد کرنے لگتے۔

کسائیکہ یزداں پرستی کنند بر آواز دلاب مستی کنند

(جو لوگ حق پرست ہیں اور انہیں صحیح ذوق ہے تو وہ دلاب کی آواز میں بھی جذب پاتے

(۱) کسی مبالغہ خوبصورت بچے کو دیکھ کر (۲) بیقرار (۳) مبالغہ بچہ (۴) اسی لئے تو قرآن میں ہے اوسلا یبظرون الی الابل کیف خلقت۔ تو کیا وہ لوگ اونٹ کو نہیں دیکھتے کہ کس طرح پیدا کیا گیا ہے۔

(ہیں)

اور یہ حالت تھی کہ ان کو بنگھانا نہ جھل سکتے تھے اس کی آواز سے وجد ہو جاتا تھا تو ایسا شخص اگر کسی حسین آدمی کو دیکھ کر وجد کرنے لگے تو یہ اس کی ایک حالت ہے اور اگر یہ نہیں تو محض فسق و فجور ہے۔

### لواطت کی سزا

اور یہ ایسا مرض ہے کہ مدعیان تصوف میں بہت زمانے سے چلا آتا ہے مولانا روم رحمۃ اللہ علیہ جو ساتویں صدی میں ایسوں ہی کے حق میں فرماتے ہیں۔

صوفی منانہ بنزدایں لنام الخیاطت واللواطت والسلام (۱)  
 کہ بس اس کا نام تصوف رہ گیا ہے اس سے معلوم ہوا کہ یہ بہت پرانا مرض ہے اور سب سے اول لوط علیہ السلام کی قوم میں یہ مرض پیدا ہوا تھا اور شیطان نے ان لوگوں کی راہ ماری (۲) حدیث میں ہے کہ قوم لوط پر یہ عذاب نازل ہوا کہ پانچ بستیوں کو حضرت جبریل نے بازو پر اٹھایا اور آسمان تک لے جا کر گرا دیا گویا یہ دکھلایا کہ چونکہ تمہاری مت الٹی ہو گئی تھی اس لئے سزا بھی تمہارے لئے الٹنے کی تجویز کی گئی۔

### مبادیات لواطت کی ممانعت

غرض اول تو نفس فعل ہی کی اس وقت کثرت (۳) ہے دوسرے اس کی وسعت منہوم سے نظر وغیر سب اسی کے حکم (۵) میں ہے معلوم ہو گیا ہوگا کہ شاید ہی کوئی اس سے بچا ہوا ہو۔ الا ماشاء اللہ۔ اسی طرح اجنبی عورت یا مرد مشتی سے گانا سننا یہ بھی ایک قسم کی

(۱) ان بد بختوں کے نزدیک تصوف نام صرف گدزی اور لواطت کا رہ گیا ہے (۲) شیطان نے ان لوگوں کو بچکایا (۳) سمجھ الٹی ہو گئی (۴) آجکل اس فعل لواطت یعنی بد فعلی ہی کی زیادتی ہے (۵) دوسرے اس کے منہوم میں وسعت ہونے کی وجہ سے عورتوں اور بچوں کو بری نظر سے دیکھنا بھی اس حکم میں داخل ہے

بدکاری (۱) ہے حتیٰ کہ کسی لڑکے کی آواز سننے میں نفس کی شرکت (۲) ہو تو اس سے قرآن شریف سننا بھی جائز نہیں ہے اکثر لوگ لڑکوں کو نعت کی غزلیں یاد کرادیتے ہیں یہ بھی جائز نہیں ہے۔ فقہاء نے یہاں تک لکھا ہے کہ اگر بے ریش لڑکا مرغوب طبع (۳) کا ہو تو اس کی امامت بھی مکروہ ہے اور تالین کے پیچھے تو نماز ہی نہیں ہوتی۔

تو جب امام بنا کر کھڑا کرنا جائز نہیں حالانکہ قرآن شریف ہی پڑھے گا مگر فقہاء نے بلا ضرورت اس کی بھی اجازت نہیں دی۔ دوسرے وجہ یہ بھی ہے کہ لڑکوں کا اعتبار ہی کیا عجب نہیں کہ وہ بے وضو ہی پڑھا دیں چنانچہ ایک لڑکا کہتا تھا کہ میں نے بے وضو نماز پڑھائی اور لیجئے دو لڑکے نماز پڑھنے کھڑے ہوئے ان میں ایک امام تھا ایک مقتدی ایک نے دوسرے کے پیر میں گدگدی اٹھائی۔ خوب کہا ہے الصبی صبی ولو کان ولیا (لڑکا لڑکا ہی ہے اگرچہ وہ ولی ہی کیوں نہ ہو) خیر یہ جملہ معترضہ تھا خلاصہ یہ ہے کہ امر متبیح (۴) کی امامت کو فقہاء نے ناجائز کہا ہے جو ان یا میانہ عمر عورت کو مسجد میں آنے سے منع کیا ہے البتہ بوزحیٰ کیلئے بجز امام صاحب کے اوروں نے اجازت دی ہے کہ اس میں فتنہ نہیں ہے مگر یہ اس زمانہ میں ہوگا آج تو ایسی گندی طبیعتیں ہو گئی ہیں کہ مطلق ناجائز کہا جائے گا اگرچہ بڑھیا ہی ہو۔

### حکایت

ایک بادشاہ کی حکایت سنی ہے کہ اس کے سامنے ایک بیوہ عورت بیٹھی جو کہ بے انتہا بد صورت اور نفرت کی ہیئت (۵) اور لباس رکھتی تھی اور اس کو حمل تھا اس نے وزیر سے کہا کہ (۱) تالین بچے بچوں اور جنسی عورتوں سے گانا سننا بھی زنا کی ہی ایک قسم ہے بی بی اور بی بیوں پر گانوں کو سننے کی وجہ سے آنکھ لکڑیتا اس گناہ میں مبتلا ہے (۲) کسی کی آواز کی خوبصورتی کی وجہ سے دل مائل ہو (۳) بغیر دازمی والا ایسا خوبصورت لڑکا جس کی طرف طبیعت مائل ہو (۴) بغیر دازمی والا خوبصورت لڑکا (۵) بد شکل عورت ایسی وضع اور شکل اختیار کیے تھی کہ جس کو دیکھ کر نفرت ہو۔

تحقیق کرو کہ یہ حمل کس کا ہے اس کی طرف کس کو رغبت ہوئی ہوگی و نیز تحقیق کرتے کرتے پریشان ہو گیا عتاب شامی (۱) بڑھنے لگا ایک روز اس پریشانی سے کسی سڑک پر گذر رہا تھا کہ دیکھتا کیا ہے کہ ایک شخص نہایت تکلف (۲) کا لباس ہوئے ایک گندہ پر نالے کے نیچے جس میں پیشاب وغیرہ گرنا تھا ایک دو ات لئے کھڑا اس میں پانی ڈال رہا ہے سخت حیرت ہوئی اس کو گرفتار کر لیا تحقیق سے معلوم ہوا کہ ان ہی صاحب کا اس عورت کو حمل تھا لہذا اس زمانے میں اس تفصیل کی بھی گنجائش نہ رہی سب ہی کو روکنا چاہئے۔

طاعون کا ایک سبب عورتوں اور مردوں کے گانے کی کثرت ہے

غرض فقہاء نے جب محل شہوت میں قرآن شریف سننا گوارا نہیں کیا تو غزلیات پڑھانے کی اجازت کب ہو سکتی ہے۔ افسوس ہے کہ شریعت سے بے پروائی کی وجہ سے اب ان امور کا ذرا خیال نہیں کیا جاتا۔ اکثر واعظین عورتوں کے مجمع میں خوش الحانی سے اشعار پڑھتے ہیں یہ بالکل مصلحت دین کے خلاف ہے میں بجز اللہ عورتوں کے مجمع میں اس کا بہت زیادہ خیال رکھتا ہوں۔ حضور ﷺ نے ایک مرتبہ سفر میں ایک غلام ساربان (۳) کو عورتوں کے سامنے اشعار پڑھنے سے روک دیا اور فرمایا تھا کہ رویدک یا انجشہ لا تکسر السواریر (باز آ جا، رک جا، اے انجشہ شیشوں کو نہ توڑ) یعنی مرد اور عورتوں کے دل) تو جب اس زمانے میں کہ سب پر تقویٰ غالب تھا حضور ﷺ نے اس کی اجازت نہیں دی تو آج کس کو اجازت ہو سکتی ہے۔ بالخصوص جبکہ عورتیں خود یا لڑکے ہی پڑھنے والے ہوں۔

حاصل یہ ہے کہ اس معصیت کو طاعون میں دخل ہے اور اس کی وجہ سے زیادہ تر طاعون ہوتا ہے اگرچہ مطلق ناراضی ہر گناہ سے ہوتی ہے یہ صدور معاصی اصل علت ہے طاعون کی تو جہاں طاعون آیا ہو سمجھ لیجئے کہ اس علت کی وجہ سے آیا ہے۔ اب دوسری جگہ کے

(۱) بادشاہ کا نصیر بڑھنے لگا (۲) عمدہ لباس پہننے (۳) اونٹوں کا محافظ۔



طاعون کی خبر سن کر اور اس علت کو معلوم کر کے یہ دیکھئے کہ اس میں ہم بھی مبتلا ہیں یا نہیں اگر مبتلا ہیں تو اس کو چھوڑنا چاہئے یہ معنی ہیں السعید من وعظ بغیره (۱) کے چونکہ اس وقت مختصر ہی بیان کرنا تھا اس لئے اس خاص مضمون کو بیان کیا۔

مبتلائے مصیبت کو دیکھ کر نصیحت حاصل کرنا

اب میں قطع نظر طاعون و اسباب طاعون کے اس مضمون کی عام تعلیم کرتا ہوں کہ جو مصیبت آئے اس کو کسی گناہ کا ثمرہ سمجھا کر وادار جب کسی کو مصیبت میں دیکھو تو اس سے عبرت حاصل کیا کر و اسی طرح جب کوئی مر جائے تو سوچو کہ ہمارے لئے یہ بھی دن آنے والا ہے۔ مگر اس وقت کچھ ایسی غفلت پڑی ہے کہ مردے کو دیکھ کر بھی ذرا تغیر (۲) ہماری حالت میں نہیں ہوتا۔ میں خود اپنی حالت بیان کرتا ہوں کہ اول اول زمانے میں مردے دیکھ کر ایک عبرت سی ہوتی تھی مگر اب تو مساوات سی ہو گئی ہے حالانکہ اس بارہ میں شریعت نے ہم کو یہاں تک تعلیم کی ہے کہ قرآن شریف میں حکم ہے کہ جب گھوڑے پر سوار ہو تو یہ آیت پڑھو۔ سبحن الذی سخر لنا هذا وما کنالہ مقرنین ﴿۱﴾ وانا الی ربنا لمنقلبون (۲) (پاک ہے وہ ذات جس نے ہمارے لئے اس سواری کو مطیع و فرمانبردار بنایا حالانکہ ہم اس کو اپنا تابع نہیں بنا سکتے تھے اور بیشک ہم اپنے رب کی طرف لوٹ کر جانے والے ہیں)

کہ خدا کا فضل ہے کہ اس نے ہمارے لئے اس کو سخر (۳) کر دیا ورنہ وہ بگڑ جاتا تو ہم کیا کر لیتے۔ یہ تو خاص رکوب (۴) کے مناسب ہوا آگے فرماتے ہیں۔ وانا الی ربنا لمنقلبون اس کو بظاہر پہلے مضمون سے کوئی مناسبت معلوم نہیں ہوتی مگر اہل لطائف نے

(۱) نیک بخت وہ ہے جو دوسروں سے نصیحت حاصل کرے (۲) ہماری حالت نہیں بدلتی (۳) سورۃ الزخرف

آیت ۱۳، ۱۴ (۴) فرمانبردار (۵) سوار ہونے کے مناسب۔

سمجھا کہ یہ اس طرف اشارہ ہے کہ بندہ اس جانور پر سوار ہونے سے دوسری سواری کو بھی یاد کر داور سمجھ لو کہ تم کو کسی تختہ اور چار پائی پر بھی سوار ہونا ہے پس جس میں تم کو رکھ کر چار آدمی لیجائیں گے۔ اصل سواری وہ ہے جس پر سوار کر کے تم کو خدا کے ہاں پہنچا دیں گے۔

تو جب جانور کی سواری لیتے وقت بھی اس کو یاد کرنے کا حکم ہے تو مردے کو دیکھ کر تو یاد کرنے کا حکم کیوں نہ ہوگا۔ اس وقت بھی یاد نہ کرنا سخت قسادت (۱) ہے۔ اب لوگوں کی یہ حالت ہے کہ قبر پر بیٹھے ہیں اور مقدمے کی باتوں میں مشغول ہیں اسی طرح اگر مصیبت میں کسی کو گرفتار دیکھتے ہیں تو اس کو اسی شخص تک محدود سمجھتے ہیں حالانکہ سمجھنا چاہئے کہ اس پر یہ مصیبت کیوں مسلط ہوئی ظاہر ہے کہ گناہوں کی وجہ سے تو ہم کو بھی گناہوں سے بچنا چاہئے۔ اسی لئے حدیث میں ہے کہ جب کسی کو مبتلائے مصیبت دیکھو تو کہو الحمد للہ

الذی عافانی مما ابتلاک بہ و فضلنی علی کثیر ممن خلق تفضیلاً (تمام تعریفیں اس اللہ تعالیٰ کے لئے ہیں جس نے مجھ کو عافیت دی اس چیز سے جس میں تجھ کو مبتلا کیا اور مجھ کو بہت سی مخلوق پر فضیلت عطا فرمائی) اس میں بھی تذکیر ہے احتمال ابتلاء (۲) کی اور اسی میں تنبیہ اجمالی ہے اسباب ابتلاء کی کہ مصیبت (۳) ہے۔ اسی پر یہ شکر سکھلایا کہ احتمال تھا کہ اسی مصیبت کے سبب شاید ہم بھی مبتلا (۴) نہ ہو جائیں۔ لیکن یہ دعا آہستہ آہستہ (۵) پڑھے کہ مصیبت زدہ کی دل شکنی (۵) نہ ہو جیسا کہ دوسری جگہ فرماتے ہیں لا تظهر الشماماتہ لا خیک بعض دوسرے کے مصائب کو دیکھ کر بہت خوش ہوا کرتے

(۱) سخت دلی ہے (۲) اس مرض میں مبتلا ہونے کے احتمال کی یاد دہانی ہے (۳) اسی میں اجمالاً اس بات پر بھی متوجہ کیا گیا ہے کہ بلاؤں میں ابتلاء اصل میں گناہوں کی وجہ سے ہوتا ہے (۴) اندیشہ تھا کہ اس گناہ کے سبب ہم بھی نہ گرفتار ہو جائیں (۵) دل نہ ٹونے

(۶) ہاں وہ شخص اگر گناہ کی مصیبت میں مبتلا ہو اور کسی فتنہ کا اندیشہ نہ ہو تو یہ دعا زور سے پڑھے تاکہ زجر ہو کا قال شیخ الحدادی فی شرح مشکوٰۃ ۱۳۰ احمد حسن عثمانی عن۔

ہیں حالانکہ ان کو ڈرنا چاہئے۔ کیونکہ متفقہی تو ہم میں بھی موجود ہے بعض لوگ وہ ہیں کہ دوسرے کی مصیبت پر افسوس تو کرتے ہیں لیکن طعن کے طور پر۔ اس کی بابت اسی حدیث میں ہے فیرحمہ اللہ ویبتلیک (۱) یعنی افسوست! شاید بجائے اس کے تم جتلا ہو جاؤ۔ اسی کو کہتے ہیں۔

نہ خواہندہ بردر دیگران بشکرانہ خواہندہ از در سراں

( نہ مانگنے والے دوسروں کے دروازہ پر، شکرانہ کے ساتھ مانگنے والے کو دروازے سے مت بھگا یعنی اسی شکرانہ میں ہی دیدو کہ تم اُس کے دروازے پر مانگنے نہیں گئے۔ )

سائل کو جھڑکنے کا انجام

یعنی اگر اور کچھ نہیں تو سائل کو اسی شکر میں دیدو کہ تم مانگنے نہیں گئے تو یہ شکر اسی احتمال پر تو ہے کہ شاید ہم ہی اپنی معاصی کے سبب اس حالت کو پہنچ جاتے۔ اس کے مناسب ایک حکایت تاریخ میں عجیب لکھی ہے کہ ایک شخص اپنی بیوی کے پاس بیٹھا کھارہا تھا اُس وقت ایک فقیر مانگنے آیا اُس نے فقیر کو جھڑک دیا اتفاق سے کچھ ایسا انقلاب ہوا کہ یہ شخص بالکل تباہ و پریشان ہو گیا حتیٰ کہ بیوی کا نان و نفقہ (۲) جب نہ چل سکا تو اُس کو بھی طلاق دیدی اور اُس نے کسی اور دولت مند سے نکاح کر لیا اتفاق سے اُس دولت مند کے دروازے پر کوئی شخص سوال کرنے آیا اُس شخص نے بیوی کو کہا کہ اُس کو بھیک دے آؤ جو دروازے پر گئی تو وہاں سے روتی ہوئی لوٹی شوہر نے پوچھا تو اُس نے کہا کہ یہ سائل میرا پہلا شوہر ہے! وہ اسی تذکرے میں وہ فقہ سائل کے جھڑک دینے کا بھی بیان کیا اس شوہر ثانی (۳) نے کہا کہ وہ

(۱) اللہ اس پر تم کر دے اور تم کو جتا کر دے (۲) بیوی کا خرچہ واجب بھی ادا کرنے پر جب قادر نہ با (۳) دوسرے شوہر نے۔

سائل جو جہنم کا گیا تھا میں ہوں۔ خدا تعالیٰ نے مجھ کو مال بھی دیا اور اس کی بیوی بھی دیدی۔ تو خدا تعالیٰ کی بڑی قدرت ہے عبرت حاصل کرو اور عبرت میں یہ بھی داخل ہے کہ جس کو کسی مصیبت میں مبتلا دیکھو ڈرو۔ بزرگوں نے ہر جگہ یہ بات یاد دلائی ہے مگر ہم بے فکر ہیں۔ وجہ یہ ہے کہ ہم اپنے کو اس کے اسباب سے بری سمجھتے ہیں کہ ہم کو شیطا طاعون کیسے آئے گا۔ ہم تو تعویذ یا قائل (۱) رکھتے ہیں۔

صاحبو! جس وقت کوئی مصیبت نازل ہوتی ہے تو قائل (۲) وغیرہ بیکار ہو جاتے ہیں یہ چیزیں ان کے حکم کے سامنے کیا حقیقت رکھتی ہیں۔

اوست سلطاں ہرچہ خواہد آں کند  
عالے رادر دے ویراں کند

(بادشاہ وہی ہے جو چاہے وہ کڑا لے چاہے تو پوری دنیا کو ایک دم میں ویران کر دے)

کیا انتہا ہے قدرت کی فرماتے ہیں ”قل فمن یملک من اللہ شیئاً ان اراد ان یهلك المسیح ابن مریم وامہ ومن فی الارض جمیعاً (۳)“  
(آپ فرمادیجئے کہ اللہ تعالیٰ کے مقابل کسی کو کچھ اختیار ہے؟ اگر وہ چاہے تو مسیح بن مریم (علیہا السلام) اور ان کی والدہ (مریم علیہا السلام) کو اور تمام مخلوق کو ہلاک کر دے) کہ اے عیسائیو! بتاؤ کہ کس کو قدرت ہے کہ وہ خدا کے مقابلے میں آسکے اگر ان سب کو ہلاک کر دیں تو دیکھئے کہ حضرت عیسیٰ علیہ السلام کو بھی کس طرح تحت قدرت فرمایا ہے۔

جب یہ ہے تو فقیر درویش جن کے تعویذوں پر ناز ہے وہ تو کیا چیز ہیں اسی لئے ناز کرنا بھروسہ کرنا سب بیجا (۴) ہے۔

(۱) ہمارے پاس تو تعویذ گندے ہیں (۲) پڑھے ہوئے دھاکے یعنی گندے (۳) سورۃ المائدہ آیت ۱۷

(۴) بیکار۔

## مصائب سے بچنے کی ترکیب

البتہ صحیح تدبیر یہ ہے کہ خدا کو راضی رکھو اور احکام پر عمل کرو خصوصاً بہت جلد نمازیں شروع کر دو۔ میں یہ نہیں کہتا کہ نماز پڑھنے سے کوئی مرے گا نہیں مرنیکا تو ضرور مگر اطاعت میں فائدہ یہ ہوگا (میں اس سے شہ کو دور کرنا چاہتا ہوں کہ اصلی سبب تو نزول بلا کے گنہگار لوگ ہوتے ہیں جب حدیث شریف میں یہاں تک ہے کہ ظالم کو نثر خاب تک کوستا ہے کہ اس کے سبب قحط پڑتا ہے جس سے جانوروں کو بھی تکلیف پہنچتی ہے مگر باوجود اس کے آتی ہے مصیبت سب پر تو اس صورت میں بظاہر اطاعت بیکار معلوم ہوتی ہے یہ ہے شہ مگر جواب یہ ہے کہ اطاعت بیکار نہیں بلکہ اُس سے فائدہ ہوتا ہے)۔ کہ مطیع اُس مصیبت سے پریشان نہیں ہوگا اس کی ایسی مثال ہے جیسے بچہ کہ اگر ماں کی گود میں ہو تو اُس کو کسی واقعہ سے پریشانی نہیں ہوتی خدا تعالیٰ ہمارے مربی ہیں اُن کا جس قدر قرب ہوگا اسی قدر زیادہ اطمینان ہوگا خواہ کچھ ہی ہوا کرے جیسے ماں کے پاس بچہ۔

اللہ کا قرب سب مصائب سے بے فکر کر دیتا ہے

اسی قرب کے حافظ عن التثویث (۱) ہونے پر ایک حکایت یاد آئی۔ افلاطون نے حضرت موسیٰ سے پوچھا تھا کہ آسمان کمان ہے اور حوادث تیر (۲) اور خدا کمان انداز (۳) ہو تو آدمی کہاں جا کر بچے؟ حضرت موسیٰ نے فرمایا کہ تیر انداز کے پاس جا کھڑا ہو کہنے لگا کہ بیشک آپ نبی ہیں یہ علوم حضرات انبیاء ہی کا حصہ ہے۔

تو خدا تعالیٰ کا قرب جب ہوگا مصیبت نہیں آسکتی یعنی حقیقت مصیبت نہ آسکتی گو

(۱) اللہ تعالیٰ کا قرب پریشانی سے بچاتا ہے اس اصل پر ایک حکایت یاد آئی (۲) مصیبتیں (۳) خدا کمان سے تیر بچنے والا۔

صورت مصیبت آئے وہ باطن میں بالکل مسرور (۱) ہوگا ایک بزرگ فرماتے ہیں کہ میری توبہ کی وجہ یہ ہوئی کہ ایک مرتبہ ایام قحط میں میں نے ایک غلام کو دیکھا کہ نہایت ہی خوش ہے میں نے اس سے پوچھا کہ یہ قحط اور تو ایسا خوش ہے؟ کہنے لگا کہ میں فلاں شخص کا غلام ہوں میرا کھانا کپڑا اس کے ذمہ ہے اور اس کے پاس ایک گاؤں ہے اس سے آمدنی آجاتی ہے وہ اس میں سے مجھے دونوں وقت کھانے کو دیتا ہے اس لئے میں بالکل بے فکر ہوں یہ سن کر اس کے دل پر ایک چوٹ لگی کہ تیرے مالک کے پاس تو زمین و آسمان کے خزان ہیں اور پھر تو اس قدر فکر مند (۲) ہے تو واقعی جب خدا سے قرب بڑھ جاتا ہے بے فکری ہو جاتی (۳) ہے دیکھئے معمولی غنی کے قرب کے سبب کیسی بے پردائی ہو جاتی ہے تو غنی حقیقی کے تعلق میں تو یہ حالت بدرجہ اولیٰ ہونی چاہیے۔

موحد چہ برپائے ریزی زرش      چہ فولاد ہندی نمی برسرش  
امید و ہراسش نباشد ز کس      ہمیں ست بنیاد تو حید و بس

(موحد کے پیر پر چاہے تو سونا ڈالے، مشہور اور خالص سکوار ہندی لوہے کی اس کے سر پر رکھے یعنی وہ بالکل مستثنیٰ ہے اس کو کسی شخص کا ڈر نہیں ہے اور نہ اس کو امید ہے۔ بس تو حید کی بنیاد یہی ہے کہ انسان خدا کے سوا بے پروا ہو جاتا ہے)

### ایک صحابی کی حکایت

ایک بزرگ ہیں صحابی یا تابعی انہوں نے لوگوں کو دیکھا کہ بھاگ رہے ہیں پوچھا کیوں بھاگ رہے ہو لوگوں نے کہا کہ طاعون سے بھاگ رہے ہیں آپ نے فرمایا: یا طاعون خذنی الیک (۱) آخر ان کا انتقال طاعون میں ہو گیا جب قرب ہوتا ہے تو یہی

(۱) مکمل طور پر خوش ہونا (۲) پریشان (۳) مفتی جمیل احمد تھانوی اس بارے میں فرماتے ہیں

مومن دیندار کو رنج و الم سے واسطہ جس کی خدا پہ ہونظر فکر اسے ستائے کیوں

حالت ہوتی ہے کہ دوست کی بلا کی آرزو کرنے لگتا ہے اسی کو عراقی کہتے ہیں

نشوونہیب دشمن کہ شود ہلاک تیغ

سر دوستاں سلامت کہ تو خنجر آزمائی

(کسی دشمن کا نصیب نہ ہو کہ وہ تیری تلوار سے ہلاک ہو دوستوں کا سلامت چاہئے اس لئے کہ تو خنجر آزمانے والا ہے)

یعنی دوست کیا تھوڑے ہیں پھر بقدر دشمن کو طاعون کیوں عنایت کیا جائے یہ تو اطاعت والوں کا حال ہوتا ہے اور نافرمانی میں ہر حال میں پریشانی ہوتی ہے حیات میں بھی اور مرنے کے وقت بھی۔

طاعون میں مبتلاء نیک لوگوں کے حالات

مطیعین کی ایک حکایت یاد آئی۔ تھانہ بھون ہی میں ایک طالب علم کا انتقال ہوا اٹھارہ انیس برس کی عمر تھی چونکہ کئی طالب علم طاعون میں مر چکے تھے ان کا ارادہ وطن جانے کا تھا اس میں یہ مبتلائے طاعون ہو گئے دوسرے طالب علموں کو خیال ہوا کہ یہ تو گھر جانے والے تھے اب ان کو سخت پریشانی ہو گئی چنانچہ ان کی تسلی کے لئے کہا کہ تم اچھے ہو جاؤ گے کہنے لگے کہ یوں مت کہو اب تو یہ دعا کرو کہ خدا بخیریت اپنے پاس بلا لیں۔ اب تو اللہ میاں سے ملنے کو جی چاہتا ہے۔ ایمان پر خاتمہ کی تمنا ہے۔ ایک میرے دوست تھے مولوی احمد علی وہ گورکھپور میں مدرس تھے ان کی بیوی وہاں ہی مبتلائے طاعون ہوئی یہ اس کے علاج کے واسطے قنوج اس کے میکے میں لائے وہ اچھی ہو گئی اور یہ خود مبتلائے طاعون ہو گئے۔ ایک

(۱) طاعون تو مجھ کو لے لے۔ لیکن اس قسم کی خواہش کرنا عام آدمی کے لئے جائز نہیں ہے بلکہ یہ تو ان تومی اہمیت بڑے لوگوں کا کام ہے جو ان مصائب پر مبرک کر سکیں عوام کے لئے تو یہ حکم ہے کہ دنیا و آخرت دونوں کی عافیت طلب کریں۔ البتہ جو شخص طاعون کا شکار ہو کر ہلاک ہو جائے تو درجہ شہادت میں شہید فی سبیل اللہ کا مرتبہ پائے گا۔

روز اسی حالت میں لیٹے ہوئے تھے اچانک اٹھ کر پائنتی کی طرف بیٹھ گئے اور کسی کو خطاب کر کے سر ہانے بیٹھنے کے لئے کہا اور پھر یہ کہا کہ چلنے کے لئے حاضر ہوں مگر وقت نہیں آیا بارہ بجے کا وعدہ ہے اس وقت چلوں گا لوگوں نے بذیان (۱) سمجھا مگر ٹھیک بارہ بجے روح نکلی۔ حضرات! واللہ یہ سب اطاعت کی برکت ہے۔ اطاعت کرنے والے کے پاس بھی پریشانی نہیں آتی پس ایک تو اطاعت میں یہ فائدہ ہے دوسرے یہ کہ طاعون ان کے لئے رحمت ہے اور رحمت ہی کے یہ آثار ہیں پس اطاعت کرنے والے کو طاعون ہی کیوں نہ ہو مگر یہ دو تیس کیا تھوڑی ہیں جن سے عاصی محروم (۲) ہے۔ غرض اطاعت سے اول تو بلیات (۳) نہ آئیں گی اور اگر کسی مصلحت سے آ بھی گئیں تو پریشانی سے بچیں گے یہ جواب ہو گیا شہر کا۔

خلاصہ و مقصود

اب میں اصل مقصود کا خلاصہ پھر اعادہ کرتا ہوں کہ میرا یہ مطلب ہے "السعيد من وعظ بغيره" سے کہ دوسرے کی مصیبت دیکھ کر اس گناہ سے بچو کہ جس کی وجہ سے اس پر مصیبت آئی بس اب ختم کرتا ہوں اور خدا تعالیٰ سے دعا کرتا ہوں کہ وہ عمل کی توفیق دے۔

آمین برحمتک یا ارحم الراحمین (۴)

(۱) لوگوں نے سمجھا کہ دماغ میں ظلم ہو گیا ہے (۲) گناہگار (۳) بائیس (۴) ایسا ہی ہو تیری رحمت سے اے تم کرنے والوں میں سب سے زیادہ تم کرنے والے تقاضیل احمد تھانوی ۱۳۶ اگست ۲۰۰۰ء

ALI COMPOSER

&

291, Kamran Bld. A.I. Town, LHR.

DESIGNER

Ph.#5414385



